

नवभारत




दत्तिया में 71.44% मतदान

2023 से 9 प्रतिशत कम हुआ मतदान, कलेक्टर बोले- शांति पूर्ण हुआ मतदान

- 1 शांतिपूर्ण रहा मतदान, सुरक्षा के कड़े इंतजाम
- 2 गुजरात की मांजलपुर 145 सीट पर मतदान
- 3 बिहार की बांकीपुर 182 विधानसभा सीट पर मतदान

ग्वालियर/ दत्तिया 30 जुलाई. दत्तिया विधानसभा के लिए हो रहे उपचुनाव में आज शाम 6 बजे तक 71.44 प्रतिशत मतदान हुआ. दोपहर के समय सिरोल और जिगना में कांग्रेस ने फर्जी वोटिंग का आरोप लगाया वहीं कलेक्टर ने बताया कि सब कुछ शांतिपूर्ण ढंग से सम्पन्न हुआ है.

उप चुनाव के लिए आज सुबह 7 बजे से विधानसभा के 291 पोलिंग बूथों पर वोटिंग शुरू हुई और 1400 से अधिक सशस्त्र जवानों की निगरानी में शाम 6 बजे तक मतदान किया गया। सुबह से दोपहर 1 बजे तक मतदान का प्रतिशत 50 के करीब पहुंच गया लेकिन इसके बाद जिस ढंग से वोट प्रतिशत में कमी आई उसने राजनीतिक दलों की चिंताएं बढ़ा दी हैं. 2023 के चुनाव में 80 प्रतिशत से अधिक मतदान हुआ था लेकिन इस बार 9 प्रतिशत कम वोट पड़े. दिन भर कलेक्टर स्पीनल वानखेड़े, पुलिस अधीक्षक मयूर खंडेलवाल, अतिरिक्त पुलिस अधीक्षक मंजीत



71.44%	68.48%	74.09%	03
कुल वोट डले दत्तिया में	महिलाओं ने डाले वोट	पुरुषों ने किया वोट	अगस्त को आएंगे नतीजे

सिंह चावला, पोलिंग बूथों पर सेक्टर मजिस्ट्रेटों के साथ व्यवस्थाएं देखते रहे जबकि चम्बल रेंज के डीआईजी सुनील कुमार जैन ने ग्रामीण क्षेत्र के कई पोलिंग बूथों पर पहुंचकर सुरक्षा व्यवस्था देखी.

कलेक्टर ने बताया कि 220410 मतदाताओं ने मतदान किया। जिसका प्रतिशत 71.44 प्रतिशत रहा। विधानसभा क्षेत्र में कुल 116116 पुरुष मतदाताओं ने

मतदान किया जिसका प्रतिशत 74.09 रहा, 104284 महिला मतदाताओं ने मतदान किया जिसका प्रतिशत 68.48 रहा तथा 10 अन्य मतदाताओं ने मतदान किया जिसका प्रतिशत 40 प्रतिशत रहा। कांग्रेस प्रत्याशी घनश्याम सिंह एवं उनकी बेटी माडवीराजे ने सुबह पोलिंग बूथ नं. 185 पर मतदान किया जबकि नरोत्तम मिश्रा एवं उनके पुत्र सुकर्ण ने राजघाट कॉलोनी में पोलिंग बूथ

विधानसभा उपचुनाव :तीन राज्यों में मतदान

नई दिल्ली। विधानसभा उपचुनाव के तहत बिहार, गुजरात और मध्य प्रदेश की तीन सीटों पर मतदान हुआ है। मतदान रुझानों के अनुसार सबसे अधिक मतदान मध्य प्रदेश की दत्तिया (22) विधानसभा सीट पर दर्ज किया गया है, जहां 71.44प्रतिशत मतदाताओं ने अपने मतधिकार का प्रयोग किया। वहीं, गुजरात की मांजलपुर (145) सीट पर 34.35प्रतिशत मतदान रिकॉर्ड किया गया है, जबकि बिहार की बांकीपुर (182) विधानसभा सीट पर अब तक 33.57प्रतिशत मतदान हुआ है। चुनाव आयोग के अनुसार मतदान शांतिपूर्ण ढंग से हुआ, और सभी मतदान केंद्रों पर सुरक्षा के पुख्ता इंतजाम किए गए। इन उपचुनावों के नतीजों पर सभी प्रमुख राजनीतिक दलों और राजनीतिक विश्लेषकों की नजर बनी हुई है।

विधानसभा निर्वाचन क्षेत्र (उप-निर्वाचन) चुनाव		
राज्य/संघ राज्य क्षेत्र	विधान सभा निर्वाचन क्षेत्र का नाम और संख्या	अनुमानित मतदान रुझान
बिहार	बाँकीपुर – 182	33.57 प्रतिशत
गुजरात	मांजलपुर – 145	34.35 प्रतिशत
मध्य प्रदेश	दत्तिया – 22	71.44 प्रतिशत

सिरोल जिगना में फर्जी वोटिंग का आरोप

कांग्रेस ने सिरोल और जिगना में फर्जी वोटिंग की शिकायत की जिसके बाद कांग्रेस प्रत्याशी घनश्याम सिंह मौके पर पहुंचे और अधिकारियों से बात की. उधर पुलिस पर एक बृथ से कांग्रेस एजेंट को साथ ले जाने का आरोप लगा लेकिन कलेक्टर ने इसे निराधारा बताया.

पर वोट डाला. भाजपा प्रत्याशी आशुतोष तिवारी ने पीताम्बर माई के दर्शन कर पोलिंग बूथों पर

एजेंटों से मुलाकात की. कांग्रेस नेता अवधेश नायक ने भी मतधिकार का प्रयोग किया.

अंतरिक्ष बजट सकल घरेलू उत्पाद के 0.05 प्रतिशत से 0.03 प्रतिशत के बीच

नयी दिल्ली. देश में अंतरिक्ष विभाग का बजट पिछले पांच वर्षों में सकल घरेलू उत्पाद के 0.05 प्रतिशत से 0.03 प्रतिशत के बीच रहा है. विभाग के बजट का ज्यादा हिस्सा प्रक्षेपण यानों , पृथ्वी का अवलोकन करने वाले उपग्रहों ,निदेशन प्रणाली, नयी प्रौद्योगिकी का प्रदर्शन करने वाले उपग्रहों और सुविधाओं के निर्माण पर खर्च होता रहा है. यह जानकारी गुरुवार को प्रधानमंत्री कार्यालय और परमाणु ऊर्जा विभाग के राज्य मंत्री डॉ जितेंद्र सिंह ने राज्य सभा में एक प्रश्न के लिखित उत्तर में दी.

भोजशाला से लगी जमीन पर नमाज की अनुमति

संजय बाजपेई धार, 30 जुलाई. धार के चर्चित भोजशाला विवाद में सुप्रीम कोर्ट ऑफ इंडिया ने एक बेहद महत्वपूर्ण और बड़ा आदेश जारी किया है। मुस्लिम पक्ष द्वारा दायर याचिका पर सुनवाई करते हुए अदालत ने भोजशाला परिसर से सटी दरगाह की जमीन पर जुमे की नमाज अदा करने की अनुमति दी है।कोर्ट के इस स्पष्ट रुख से लंबे समय से चले आ रहे नमाज के स्थान को लेकर बने गतिरोध पर विराम लग गया है.

सुप्रीम कोर्ट के इस फैसले के अनुसार, मुस्लिम समुदाय को भोजशाला परिसर के ठीक बगल



मुस्लिम पक्ष की ओर से वरिष्ठ अधिवक्ता हुजैफा अहमदी ने अदालत को बताया कि प्रशासन नमाज के लिए विवादित परिसर से लगभग 1.3 किलोमीटर दूर स्थान उपलब्ध करा रहा है, जो व्यावहारिक नहीं है। उन्होंने कहा कि वैकल्पिक स्थान ऐसा होना चाहिए जो परिसर के निकट हो और जहां से मस्जिद दिखाई देती हो.

में स्थित दरगाह की भूमि (खसरा नंबर 596) पर प्रत्येक शुक्रवार दोपहर 1:00 बजे से 3:00 बजे तक नमाज पढ़ने की मंजूरी दी गई है। इससे पहले स्थानीय प्रशासन ने नमाज के लिए विवादित स्थल से लगभग 1.3 किलोमीटर दूर एक वैकल्पिक जगह तय की थी, जिस पर मुस्लिम पक्ष ने असहमति जताई थी। इस असहमति के बाद मामला शीर्ष अदालत पहुंचा, जहां सुप्रीम कोर्ट ने मध्य प्रदेश सरकार को स्पष्ट निर्देश दिया कि राज्य में कानून-व्यवस्था बनाए रखना और सभी समुदायों के धार्मिक अधिकारों की रक्षा करना शासन व प्रशासन की प्राथमिक जिम्मेदारी होगी.

राम मंदिर ट्रस्ट को मिला नया सचिव, जगदीश आफले का नाम तय

अयोध्या. श्रीराम जन्मभूमि तीर्थ क्षेत्र ट्रस्ट ने राम मंदिर प्रशासन में बड़ा बदलाव करते हुए मंदिर निर्माण परियोजना के प्रोजेक्ट मैनेजर जगदीश आफले को नए सचिव पद के लिए प्रस्तावित किया है. ट्रस्ट के अंतिम महासचिव कृष्ण मोहन ने इसकी पुष्टि करते हुए बताया कि उनके नाम पर अंतिम मुहर 2 सितंबर को होने वाली ट्रस्ट की कार्यकारी समिति की बैठक में लगाई जाएगी. यह फैसला ऐसे समय में लिया गया है जब राम मंदिर में चढ़ावा गबन मामले की जांच जारी है.

पेलेट गन केस में कोर्ट ने दिए अहम निर्देश

नई दिल्ली, 30 जुलाई. सुप्रीम कोर्ट में जंतर-मंतर पर 20 जुलाई को हुए प्रदर्शन के दौरान कथित पेलेट गन के इस्तेमाल और प्रदर्शनकारियों के घायल होने से जुड़े मामले की सुनवाई के दौरान कई महत्वपूर्ण पहलुओं पर चर्चा हुई.



सुप्रीम न्यायाधीश सूर्यकांत की अध्यक्षता वाली पीठ ने घायल प्रदर्शनकारियों के इलाज को प्राथमिकता देते हुए केंद्र सरकार को आवश्यक कदम उठाने के निर्देश दिए. सुनवाई के दौरान

याचिकाकर्ताओं की ओर से वरिष्ठ अधिवक्ता वृंदा ग्रोवर ने अदालत को बताया कि एक घायल प्रदर्शनकारी को उचित चिकित्सा सुविधा नहीं मिल पा रही है. इस पर केंद्र सरकार की

भारतीय वैज्ञानिकों ने की अहम खोज

नई दिल्ली. भारतीय वैज्ञानिकों के एक नए अध्ययन में पता चला है कि सूर्य का ऊपरी वायुमंडल उसकी दृश्यमान सतह की तुलना में कहीं अधिक तेज गति से घूमता है. शोध में यह भी सामने आया कि सूर्य की सतह से ऊंचाई बढ़ने के साथ उसकी घूर्णन गति भी बढ़ती है. यह खोज पारंपरिक भौतिकी की कई स्थापित धारणाओं को चुनौती देती है. विज्ञान एवं प्रौद्योगिकी विभाग के तहत स्वायत्त संरचना आर्यभट्ट प्रेक्षण विज्ञान अनुसंधान संस्थान, उदयपुर सोलर ऑब्जर्वेटरी, फिजिकल रिसर्च लेबोरेटरी के वैज्ञानिकों ने यह अध्ययन किया है.

बस चालक के घर पर मिली अपूर्व संपत्ति

28.5 करोड़ रुपये नकद

15 किलो सोना बरामद

कोलकाता, 30 जुलाई. पश्चिम बंगाल के बीरभूम जिले में पुलिस ने अब तक की बड़ी आर्थिक बरामदगियों में से एक को अंजाम देते हुए एक पूर्व सरकारी बस चालक के घर से 28.5 करोड़ रुपये नकद और 15 किलोग्राम सोने की ईंटें जब्त की हैं.



पुलिस के अनुसार बरामद सोने की कीमत करीब 21.3 करोड़ रुपये आंकी गई है. नकदी और सोने को जब्त करने के लिए छह वैन और एक बड़े परिवहन वाहन का इस्तेमाल किया गया. पुलिस ने इसे मामले में मोहम्मद मिनार मंडल को गिरफ्तार किया

कर्नाटक में जल्द होगा कैबिनेट विस्तार, 20 मंत्री बनेंगे

नई दिल्ली. कर्नाटक में कांग्रेस सरकार के बहुप्रतीक्षित मंत्रिमंडल विस्तार की तैयारियां अंतिम दौर में पहुंच गई हैं. मुख्यमंत्री डीके शिवकुमार ने गुरुवार को नई दिल्ली स्थित कर्नाटक भवन में पूर्व मुख्यमंत्री सिद्धारमैया से मुलाकात कर कैबिनेट विस्तार को लेकर विस्तार से चर्चा की. बैठक के बाद शिवकुमार ने संकेत दिए कि अधिकांश प्रक्रिया पूरी हो चुकी है और 3 अगस्त तक मंत्रिमंडल विस्तार की घोषणा की जा सकती है. सूत्रों के अनुसार, मुख्यमंत्री डीके शिवकुमार जल्द ही कांग्रेस अध्यक्ष मल्लिकार्जुन खरगे और वरिष्ठ नेता राहुल गांधी से भी मुलाकात कर संभावित मंत्रियों की सूची पर अंतिम चर्चा करेंगे.

पश्चिम एशिया संकट पर पीएम मोदी ने की चर्चा

सुरक्षा, ऊर्जा और उर्वरक आपूर्ति सुनिश्चित करने के दिए निर्देश

नई दिल्ली 30 जुलाई. पश्चिम एशिया की स्थिति के तनावपूर्ण और अशांत बने रहने के बीच प्रधानमंत्री नरेन्द्र मोदी ने वहां चल रहे संघर्ष से उत्पन्न स्थिति तथा विभिन्न मंत्रालयों एवं विभागों की ओर से उठाये गये उपायों की समीक्षा के लिए सुरक्षा संबंधी मंत्रिमंडलीय समिति की बैठक की अध्यक्षता की और भारत के हितों की रक्षा के उपाय करने के निर्देश दिये.



विशेष बैठक थी और इसमें कैबिनेट सचिव ने मौजूदा भू-राजनीतिक स्थिति के बारे में जानकारी दी. उन्होंने एलएनजी/एलपीजी तथा उर्वरकों सहित पेट्रोलियम उत्पादों की पर्याप्त आपूर्ति सुनिश्चित करने के लिए किये गये उपायों की जानकारी दी.

उन्होंने बताया कि एलपीजी की खरीद के स्रोतों में पहले ही विविधता लायी जा चुकी है और प्रमुख पेट्रोलियम उत्पादों का समग्र भंडार एवं आपूर्ति की स्थिति पर्याप्त बनी हुई है. कच्चे तेल की पर्याप्त उपलब्धता के कारण केंद्रीय सार्वजनिक क्षेत्र के उद्यमों की रिफाइनरियों 100 प्रतिशत से अधिक उपयोग स्तर पर संचालित हो रही हैं, जिससे पेट्रोल, डीजल तथा अन्य पेट्रोलियम उत्पादों का उत्पादन निरंतर जारी है.